

सपनामा

मेरो हरघडीका जपना,
तिमी आज सपनामा आए !
यही आशाको पिलपिले बत्ती लिएर यो आधा रातमा
म आफूलाई निद्राको घोर जङ्गलमा छोडिदिन्छु,
बत्ती हरीमा निभ्ला, म अलमलिउँला,
केही छैन,
तिमी मेरो पुग्ने ठाउँभैँ एक्कासि देखा मात्र परे,
तिमी आज मेरो सपनामा आए !
सपनामा तिमी सुरुसुरु आउन सक्छौ,
न पर्खाल, न पहरा—
बिपनाको पखेटा सपना न हो !
चाहन्छौ भने उडेर आऊ न, को रोक्छ ?
मन लागे तिमी दुष्यन्त भएर आऊ,
म शकुन्तलाभैँ फूलको सुसारमा हुन्छु ।
अथवा कथाका राजकुमारभैँ देशभ्रमण गर्दागिदैँ
राक्षसले लुटिएको सुनसान सहरमा आइपुग,
एकलासको बगैँचामा सुतिरहेकी मलाई एक्कासि फेला पार,
मलाई बाबुआमा भन्न कर परिरहेका राक्षसहरूबाट

छुटकारा दिन कम्मर कस,
म राक्षसहरूलाई आँसुले छकाएर
तिनीहरूको काल पत्ता लगाइदिन्छु,
तिमी उनीहरूलाई मार, मलाई हर !
अथवा मलाई भुक्क्यानमा पारेर यस्तो बेलामा आइपुग
जब म मेरो लाज र सङ्कोचको
पातलो घुम्टो र सप्को हाल्ने बहानासम्म गरेभैं,
बल गर्न नसक्ँ !
तिमी आऊ—
विपनाको हराएको मणि नै सपना न हो !
पृथ्वी पनि त निद्राजस्ता गहिरा समुद्रको पानीमा
स्वर्गको दौलत चन्द्रमा र तारा पाउँछिन् ।
मेरा राजा !
मेरा परेमा निद्राले भारी हुँदै आए,
तिमी आज सपनामा आए ।

शारदा, वर्ष १२, अङ्क ९, पुस, २००३